

پنجابی زبان کی ایک نامکمل اور نایاب تفسیر (’تفسیر محمد امینی‘ از محمد عمر اتالیہ)

ڈاکٹر محمود الحسن بزمی، اسٹنٹ پروفیسر، شعبہ اُردو/پنجابی، جی سی یونیورسٹی، لاہور

Abstract

The Quranic translations and commentaries were started in Persian and Urdu languages earlier but in Punjabi this tradition was very common in the 2nd half of the Nineteenth Century. This article deals with the analytical study of Tafseer Muhammad Ameen written by Molvi Muhammad Umer Ataaliya who attributed his work to his Murshid Hazrat Ameen sindhi shah Naqshbnadi Aalomuharvi.

انیسویں صدی میں پنجابی زبان میں شعر و ادب کے علاوہ پنجابی تفسیر کا رجحان بھی نظر آتا ہے۔ پنجابی زبان میں پہلی باقاعدہ مکمل تفسیر محمد لکھوی صاحب نے تفسیر محمدی کے نام سے پیش کی یہ پہلی مکمل ماٹوری تفسیر تھی۔ ماٹوری تفسیر کی خوبی یہ ہوتی ہے کہ اس میں مفسر قرآن وحدیث، صحابہ کرامؓ کے اقوال کے علاوہ اپنے سے پہلے مفسرین کی فکری و علمی تشریحات و توضیحات کی روشنی میں اپنی تشریحات کو پیش کرتا ہے۔ اسی روایت کو برقرار رکھتے ہوئے انیسویں صدی کے آخر میں مولوی محمد عمر اتالیہ نے تفسیر امیننی لکھنے کا آغاز کیا۔ تفسیر امیننی بہت علمی تفسیر سمجھی جاتی ہے اس کا انداز ماٹوری تفسیر والا ہے۔ یعنی مفسر نے تفسیر لکھتے ہوئے مختلف مجموعہ ہائے حدیث اور معروف تفسیر سے استفادہ کیا نیز قرآن وحدیث کو تفسیر میں باکمال خوبی مختلف حوالوں میں استعمال کیا۔ اگرچہ انھوں نے یہ تفسیر خود لکھی مگر اسے اپنے مرشد حضرت سید محمد امین المعروف سندھی شاہ نقشبندی آلومہاری کے نام منسوب کر دیا اس طرح عوام الناس میں یہ ان کے نام کی بجائے ان کے مرشد کے نام پر تفسیر محمد امینی معروف ہوئی۔ یہ تفسیر ۱۳۱۸ھ (۱۹۰۰ء) میں رفاع عام پریس لاہور سے چھپ کر لوگوں کے استفادے کے لیے عام کی گئی۔ تفسیر امینی کا زیر نظر نسخہ پہلے پارے سے لے کر پانچوں پارے یعنی قرآن مجید کی پہلی منزل کا ترجمہ اور تفسیر ہے۔ اس کے کل صفحات ۱۳۸ ہیں اور سائز ۱۲x۱۰ انچ ہے۔ یہ نسخہ کافی پرانا ہونے کی بنا پر انتہائی بوسیدہ کاغذ کا حامل ہے اور چار پانچ دفعہ کی ورق گردانی سے صفحات متاثر ہونے کا خدشہ رہتا ہے۔ اس کا سرورق نہایت دیدہ زیب نیل بوٹوں سے مرصع ہے۔ ٹائٹل والے حاشیے کے بائیں طرف ایک عبارت موجود ہے جس میں اعلان کیا گیا ہے:

”سوائے مہر جناب حضرت صاحب یاد دستخط قلمی جامع عبارات کے مال مسروقہ شمارہ ہوگا۔“ (۲)

اسی عبارت کے نیچے دستخط ثبت ہیں ایسے محسوس ہوتا ہے کہ اس تحریر کا مقصد یہ تھا کہ کوئی شخص اس تفسیر کا کوئی نسخہ اپنے طور چھپوانے کی کوشش یا جرات نہ کرے اور اگر ایسا کوئی نسخہ دستخط یا مہر کے بغیر ملے تو وہ جعلی اور چوری شدہ ہوگا۔ مفسر یا اس کے مرشد ایسے نسخے سے بری الذمہ سمجھے جائیں گے۔ اس تفسیر نسخے کے سب سے آخری صفحہ پر ایک اشتہار موجود ہے جس میں بتایا گیا ہے کہ چھٹے پارے سے آگے کی تفسیر بھی زیر طباعت ہے۔ اگرچہ ہمیں یہ بہت زیادہ تلاش کرنے سے بھی مل نہیں سکی۔ نہ ہی اس کی اشاعت کا کہیں کوئی حوالہ نظر آیا۔ تفسیر محمد امینی ماثوری تفسیر ہونے کی بنا پر اپنے اندر کچھ قابل ذکر خصائص رکھتی ہے جس وجہ سے یہ امر بہت قابل تعریف اور اطمینان بخش ہے کہ اگر یہ مکمل حالت میں لوگوں کے ہاتھوں میں آجاتی تو یہ ایک بہت شاندار علمی کام ہوتا۔ جس سے تفسیری علم اور روایت میں نہایت خاطر خواہ اضافہ ہوتا۔ تفسیر کے چند نمایاں خصائص کچھ اس طرح ہیں:

ماخذ:

تفسیر محمد امینی کے ماخذات میں تفسیر معالم تفسیر بیضاوی تفسیر جامع البیان تفسیر جلالین، تفسیر عباسی اور تفسیر شیخ اکبر، تفسیر حسینی تفسیر یعقوب چرخ تفسیر قادری تفسیر عرضی تفسیر حسینی، صحیح بخاری، صحیح مسلم، نسائی، ابن ماجہ، دارمی، ترمذی، مؤطا، ابوداؤد، بیہقی، دلائل النبوة تے آثار امام محمد وغیرہ قابل ذکر ہیں۔

تفسیر امینی کا سرورق بیل بوٹوں سے مرصع کیا گیا ہے البتہ ایک چوکھٹے کے اندر درج ذیل عبارت رقم ہے:

یا اللہ بسم اللہ الرحمن الرحیم یا فتاح

ذلک الكتاب لا ریب فیہ ہدی للمتقین

قوله تعالیٰ

انه لقرآنہ کریم فی کتب مکنون لا یمسه الامطہرون تنزیل من رب العالمین۔

قرآن مجید مترجم پنجابی

مع تفسیر نور علی نور مشہور

تفسیر محمد امینی پنجابی ۱۳۱۸

وقوله تعالیٰ

وما علمنہ الشعرو ما ینبغی لہ ان ہو الا ذکر قرآن مبین ۵ لینذر من کان حیا بحق لقول علی

الکفرین وقوله تعالیٰ

واذ قرء القرآن فاستمعوا للہ وانصتوا لعلکم ترحمون

مطبع رفاہ عام لاہور (۳)

مولوی محمد عمر اطالیہ ایک عمدہ مفسر ہونے کے ساتھ ایک اعلیٰ محقق بھی تھے انھوں نے دیانت داری سے اپنے ماخذات کا ذکر یوں کیا ہے:

”خیال تھا کہ ترجمہ پنجابی با محاورہ عربی، فارسی، اردو پنجابی میں کیا جائے مگر ساتھ ہی یہ خیال آیا کہ عوام جو بے بہرہ علوم زبان سے ہوتے ہیں لیکن یہ نہ سمجھ لیں کہ یہ ترجمہ ہی میں نہیں اس واسطے اکثر ترجمان عربی فارسی اور اردو سے سوائے زیادتی اور کمی کے ترجمہ پنجابی زبان میں تحت لفظی تحریر ہوا اور اس وقت فقیر عاصی کے پاس کتاب ہائے تفسیر عربی معالم اور بیضاوی اور جامع البیان اور جلالین اور عباسی اور شیخ اکبر ہیں اور فارسی تفسیر حسینی اور یعقوب چرخنی ہے اور اردو قادری اور عربی اور حسینی ہیں اور ترجمہ اردو اور فارسی تخیلاً قریب دس کے متفرق اشخاص کے ہیں فقیر نے بطور دیوڑہ گری کے کتب تفسیر اور ترجمہ ہائے سے بہ صفائی تمام ترجمہ تحت لفظی کیا ہے..... یہ

ترجمہ ماشاء اللہ بہت صاف صاف تحت لفظی محاورہ اہل زبان پنجاب ہوا ہے۔“ (۴)

محمد عمر اطالیہ اپنی تفسیر میں میں حافظ محمد لکھوی مفسر ’تفسیر محمدی‘ کو یوں خراج تحسین پیش کرتے ہیں:

”چنانچہ اللہ رحمت کرے مولوی لکھو کے صاحب نے بہت جانفشانی سے کیا ہے۔“ (۵)

تفسیر محمد امینی کا طرز ترجمہ اور انداز تفسیر عام پنجابی مفسرین جیسا ہی ہے لیکن ایک بات قابل ذکر ہے کہ وہ اپنی تفسیر میں ہر صفحہ پر چار حواشی دے کر سارا تحریری مواد ان کے اندر پیش کرتے ہیں ان حواشی کی تفصیل کچھ اس طرح ہے کہ وہ سب سے اندر والے حاشیے میں قرآن مجید کا متن اور چوکھٹے میں اس کا لفظی نثری پنجابی ترجمہ لکھتے ہیں۔ اس کے ساتھ دوسرے حاشیے میں پنجابی نظم میں تفسیر لکھتے ہیں جب کہ تیسرے اور چوتھے حاشیے وضاحت طلب نکات، قابل تشریح قرآنی الفاظ اور مختلف واقعات کی توضیح بہت سادہ اور رواں زبان میں کرتے ہیں جگہ جگہ قرآنی آیات اور احادیث مبارکہ اور اقوال صحابہ عظام اور ائمہ اکرام درج کرتے ہیں تاکہ اپنے موقف کو مستند، مدلل، زوردار اور جامع بنا کر پیش کر سکیں۔

طریق اور منہج تفسیر:

جب ہم تفسیر محمد امینی کا مطالعہ کرتے ہیں تو پتا چلتا ہے کہ مفسر سب سے اندر والے چوکھٹے کے اندر قرآنی متن کے ساتھ پنجابی نثری ترجمہ تحت اللفظ درج کرتے ہیں یعنی ہر قرآنی لفظ کا ترجمہ اس کے نیچے ہی درج کرتے ہیں پھر اس نثری ترجمے میں مزید وضاحت کے لیے تشریحی الفاظ اور بعض اوقات تشریحی کلمات بھی قوسین میں درج کر دیتے ہیں مثال کے لیے سورہ فاتحہ کا نثری ترجمہ پیش خدمت ہے:

بِسْمِ اللّٰهِ الرَّحْمٰنِ الرَّحِیْمِ

میں شروع کروا ہاں اس سورت فاتحہ نون نال نام اللہ بڑے رحم (ترس)

کرنوالے (گلدے) رحیم (مومناں) دے۔

الحمد لله رب العالمين .

(آکھو) ہر صفت (ثنا) واسطے اللہ رب (پالنوالے) کل حیواناں (یا ہر شے) جہا نامدے ہے۔

بِسْمِ اللّٰهِ الرَّحْمٰنِ الرَّحِیْمِ

جو بڑا رحم والا وچ دُنیا دے کل تے ہے تے آخرون رحیم (مومنانے) ہے

ملك يوم الدين .

مالک دن (یا وقت) جزا (سزا) دے دا ہے

اياك نعبدو و اياك نستعين .

تیری ہی عبادت (پوجا) کروے ہاں (ذکر تے ہو تھیں) اتے (ہر کارے) تہیں ہی مدد منگدے ہاں۔

اهدنا الصراط المستقيم .

راہ دکھا سائون راہ سدھا (آپنا اسلام دا)

صراط الذين انعمت عليهم .

راہ (نبیاں و لیاں دا) جہاں تے آپ نے انعام کیتا ہے

غير المغضوب عليهم ولا الضالين .

نہ (راہ کافراں تے یہود تے ہو دا) جہاں تے غضب کیتا گیا ہے تے نہ

(راہ) گمراہاں (نصاری تے ہو دا) (۶)

پہلا حاشیہ:

پہلے حاشیے میں قرآنی متن کی پنجابی نظم میں منظوم تفسیر تحریر کی گئی ہے۔ اس سلسلے میں سورہ فاتحہ کی شان

نزول کا ذکر کرتے ہوئے مفسر درج ذیل انداز اختیار کرتے ہیں:

هو العلى

بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی علی رسولہ وآلہ واصحابہ و تسلیم

سورت فاتحہ

آیت ست ستائی کھے وچ شمارے آئی

سورت فاتحہ کی بعضے کہن مدینے آئی

پنجابی زبان کی ایک ناکمل اور نایاب تفسیر ۷۹ تحقیق نامہ، شمارہ ۲۰۔ جنوری تا جون ۲۰۱۷ء
 اکسوجالیہ حرف تمامی اسدے سنو پیارے ستویں آیت غیروں گن کے عالم کرن نتارے
 بعضے ستویں بسم اللہوں کرن شمار بھراؤ سننداں ہراک واضح رکھدارو لے شور مکاؤ (۷)

دوسرا حاشیہ:

دوسرے حاشیے میں مولوی محمد عمر اتالیہ سورہ فاتحہ کے حوالے سے مختلف احادیث مبارکہ کا حوالہ دیتے ہوئے اس کی ضرورت و اہمیت یوں واضح ہیں:

انس رضی اللہ عنہ راوی ہے انس رضی اللہ عنہ آکھے نبی صلی اللہ علیہ وآلہ وسلم تے ابو بکر تے عمر تے عثمان رضی اللہ عنہم شروع کر دے سن قرأت الحمد تھیں یعنی بسم اللہ ہولی پڑھدے سن (متفق علیہ یعنی صحیح بخاری و صحیح مسلم) اگے اک دعا درج کیتی اے ”بسم اللہ تربتہ ارضنا بریقہ بعضنا یشفی سقیمنا باذن ربنا“ عائشہ راوی ہے جس وقت شکایت کرے انسان کے شے پھوڑے پھمئی دی رسول صلی اللہ علیہ وآلہ وسلم نے فرمایا.... (اک ہور دعا درج اے) ”بسم اللہ ارقیک من کل شیء یؤذیک من شئ کل نفس أو عین حابید اللہ یشفیئک بسم اللہ ارقیک“ ابی سعید راوی ہے رسول اللہ صلی اللہ علیہ وآلہ وسلم بیمار سہن جبرئیل علیہ السلام نے دم کیتا ایہہ دعا پڑھی۔ بسم اللہ بسم اللہ بسم اللہ اعوذ باللہ وقدرتہ من شئ ما آجد وأحازر“۔ (۸)

تیسرا حاشیہ:

اس حاشیے میں بھی احادیث مبارکہ سے استفادہ کیا گیا ہے نیز احادیث کی روشنی میں مختلف واقعات بھی درج کرتے ہیں:

سورہ فاتحہ بارے ابن عباس رضی اللہ عنہما روایت وچ ساڈے جبرئیل پاس آپدے آبیٹھا آپ نے اپنے سردے اتوں کھڑک سنیا آپ صلی اللہ علیہ وآلہ وسلم نے سراوٹھا کے ایہ حدیث ارشاد فرمائی سی..... (۹)

چوتھا حاشیہ:

تفسیر امینی کا چوتھا حاشیہ سب سے باہر کی طرف درج ملتا ہے۔ اس کے اندر موجود عبارت بھی متن قرآنی کی تشریح و توضیح کے حوالے سے ارشادات نبوی، اقوال صحابہ و ائمہ اکرام نیز دیگر تفاسیر سے منقول روایات و عبارات سے مسائل کی وضاحت کی گئی ہے اس سلسلے میں تفسیر عرفی کی درج ذیل عبارت موجود ہے:

رسول اللہ صلی اللہ علیہ وآلہ وسلم نے فرمایا جس نے پڑھی فاتحہ گویا اُس نے پڑھ لیا ہے

قرآن سارا ہی۔ (عرونی) (۱۰)

مسئلہ:

نیز مسئلہ کا عنوان دے کر ”ثنا“ ضرورت و اہمیت کے لیے حضرت عائشہ رضی اللہ عنہا سے روایت شدہ حدیث مبارکہ درج ہے:

سبحانك اللهم (ت ابو ابن) سبحانك اللهم وبحمدك وتبارك اسمك وتعالى جدك

ولا اله غيرك۔ حضرت عائشہ رضی اللہ عنہا راوی ہے..... (۱۱)

اس طرح ہم دیکھ سکتے ہیں محمد عمرا تا لہ جس صفحہ پہ جتنا قرآنی متن درج کرتے ہیں اس کا نثری اور منظوم پنجابی ترجمہ نیز وضاحت کے لیے مختلف تشریحات، مسائل کے حل کے لیے قرآنی آیات، احادیث مبارکہ، اقوال صحابہ و ائمہ اکرام مختلف حاشیہ جات کی صورت میں اپنا موقف کمال خوبی اور حسن ادا سے بیان کر دیتے ہیں۔

عالمانہ تفسیر:

تفسیر محمد امینی کا مطالعہ کرتے ہوئے۔ یہ بات کھل کر سامنے آتی ہے کہ اگرچہ مفسر نے یہ دعویٰ کیا تھا کہ ان کی تفسیر عوام و خواص یعنی ہر طرح کے لوگوں کے لیے ہے۔ لیکن جب حاشیہ جات میں درج کردہ عبارات کا جائزہ لیا جائے تو محسوس ہوتا ہے کہ مفسر نے قرآنی آیات، احادیث مبارکہ اور اسلاف سے منقول مختلف طرح کی روایات اور تشریحات کو درج کر کے اسے ایک عالمانہ اور فاضلانہ تفسیر بنا دیا ہے اس کے اندر جو نکات اور فوائد بیان کیے گئے ہیں ان سے مکمل مگر صحیح لطف اور فائدہ زیادہ تر عالم فاضل لوگ ہی حاصل کر سکتے ہیں۔ عام لوگوں کا ذہنی معیار اتنا بلند نہیں ہوتا کہ وہ علمی نکات اور وضاحتوں سے مکافقتہ واقف ہوں اگرچہ مفسر اپنے تئیں تشریحی الفاظ اور کلمات کا سہارا لے کر اپنی بات کو سادہ اور سہل بنانے کی کوشش کرتے ہیں۔

تفسیر محمد امینی کا ایک پہلو البتہ ضرورت کھلتا ہے وہ کہ ایک صفحہ کے اندر اتنے زیادہ حاشیہ دے کر عبارت کو بہت باریک خط میں درج کیا گیا ہے جس سے استفادہ کرنے والے کے لیے مشکل پیدا ہوگئی ہے۔ جس صفحہ کا بھی مطالعہ کرنا ہو اسے کئی پہلوؤں سے گھما پھرا کر بڑے غور سے دیکھ کر اصل بات تک پہنچنا پڑتا ہے۔ باریک لکھائی اور حاشیہ آرائی کی کثرت سے عبارت بوجھل اور تفہیم میں مشکل پیدا ہوگئی ہے۔ بہر حال اپنے تفسیری اسلوب اور عالمانہ انداز بیان کی بنا پر یہ تفسیر علمی حلقوں میں بہت پذیرائی رکھتی ہے۔ مثلاً:

الَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا أَمَرَ اللَّهُ بِهِ أَنْ يُوصَلَ وَيُفْسِدُونَ

فِي الْأَرْضِ أُولَئِكَ هُمُ الْخَاسِرُونَ .

(فاسق) جو تروڑ دے ہن عہد اللہ دا (میتاق والا یا ایمان رسولاں والا یا بیعت والا) کچھ عہد

کرنے اپنے دے تے قطع کر سٹ دے ہن جو (رحم رشتے نو)۔ امر کیتا ہے اللہ نے اُسدے

جوڑن داتے (لوکانوں ایمانوں پھیر کے) فساد پاندے ہین۔ (۱۲)

قولہ تعالیٰ الذین ینقضون (صفتاں فاسقانہ بیان فاسق عہد تر وڑ دے قطع رحم بھی کر دے ہین
(ق) لکل غاد ریوآء یوم القیامۃ یعرف بہ) اُس راوی ہے رسول اللہ صلی اللہ علیہ
وآلہ وسلم نے فرمایا ہے ہر اک عہد توڑنے والے لوگوں نشان ہووے گا دن قیامت دے پچھاتا
جائے گا آتھیں۔ (۱۳)

مسلمکی رجحان:

ہر مفسر تفسیر لکھتے ہوئے اپنے مسلک کو پیش نظر رکھتا ہے۔ محمد عمر اطالیہ مسلک و مشرب کے لحاظ سے فقہ حنفیہ سے تعلق رکھتے تھے۔ وہ حضرت امام ابوحنیفہ کو اپنا استاد اور رہنما سمجھتے تھے چنانچہ اپنے اشعار میں ”اہل سنت“ کا لفظ سب سے قدیمی قرار دیتے ہیں۔ اسے اپنے اسلاف سے مروج سمجھ کر اپناتے اور سراہتے ہیں۔ ان کا ذاتی خیال اس بات کی وضاحت کرتا ہے کہ ہمارے معاشرے میں جو لوگ اپنے لیے ”اہل حدیث“ کی ترکیب استعمال کرتے ہیں۔ انھیں یہ ضرور جان لینا چاہیے کہ ”حدیث“ کا لفظ عام بات چیت کے لیے استعمال ہوتا ہے۔ اس کے مقابلے میں مسلمانوں کو اصل اور قدیمی ترکیب ”اہل سنت و جماعت“ ہی اختیار کرنی چاہیے۔ اپنے اشعار میں اس کی وضاحت کرتے ہوئے کہتے ہیں:

تا بعداری رب رسول استاذ حنیفوں پائی

حنفی تھیں کوئی عار نہ ہرگز نہ ہے بدعت کا

دینوں تا ہیں ملک دینے دارب رسول سہایا

حنفی نام انہا نہ نسبت استادوں رکھوایا

اکثر بیلی انہاں تا میں ہتھ نہ لاندے پائے

کلام الہی اتے رسولوں کس نے منع کرائے

حدیث رسولوں نام سو ہنا ہے حالے نظر نہ پاندے

ایسوں اکثر ایہن اہل حدیث نساندے

اہل سنت جماعت لفظ قدیمی علمی والیاں بھاوے (۱۴)

حدیث لفظ ہے عام تمامی گلاں باتاں آوے

دعوتی رجحان:

محمد عمر اطالیہ کی تفسیر محمد امینی کی سب سے بڑی خوبی یا طرہ امتیاز مختصر لفظوں میں یہ ہے کہ ان کا تفسیر لکھنے کا بنیادی مقصد صرف اور صرف اسلام کی تبلیغ تھا۔ انھوں نے اپنی تفسیر لکھنے کا آغاز انیسویں صدی کے آخری دو عشروں میں کیا تھا اور یہ بیسویں صدی کے بالکل شروع میں چھپ کر منظر عام پر آ چکی تھی۔ یہ وہ دور تھا جب قرآن مجید کے پنجابی تراجم اور تقاسیر نہایت ذوق شوق سے لکھے جا رہے تھے۔ انگریز ہندوستان میں اپنے قدم آہستہ آہستہ مضبوطی سے جما رہا تھا۔ انگریزی اقتدار کی سطوت اور شوکت دن بہ دن بڑھتی جا رہی تھی اور اس کی چھتری تلے عیسائی پادری

اور مشنریاں عیسائیت کی تبلیغ میں بڑی سرگرمی اور زور شور سے حصہ لے رہے تھے۔ مسلمانوں کے پڑھے لکھے افراد جدید تعلیم کے زیور سے آراستہ ہو کر روشن خیالی اور معاشرتی رواداری کو مسلمانوں کی بقا اور ترقی کے لیے ضروری سمجھتے تھے چنانچہ یہ لوگ دینی عقائد اور اسلامی نظریات کو نئے نئے تقاضوں کے مطابق ڈھالنا اپنا فرض اولین سمجھتے تھے اس کے مقابلے میں دین کے علمبردار لوگ قدامت پرست، رجائیت پسند اور لکیر کے فقیر سمجھے جاتے تھے۔ جدید تعلیم سے آراستہ روشن خیال حضرات مناسب اور ضروری دینی رہنمائی کی عدم موجودگی میں تشکیک اور الحاد کی بنا پر گمراہی اور بے راہ روی کی وجہ سے اندھیرے گڑھوں میں گرتے جا رہے تھے چنانچہ اردو زبان کی طرح پنجابی زبان میں بھی قرآن مجید کے ہر ترجمہ نگار اور مفسر کی یہ سر توڑ اور بھرپور کوشش رہی کہ لوگوں کو دین کے اصلی روپ سے متعارف کروایا جائے اس کے لیے سب سے پہلے ضرورت تھی کہ ہر شخص قرآن مجید کے مطالعہ اور اس کی تفہیم حاصل کرنے کا شوق اپنے دل میں پیدا کر لے۔ اس حوالے سے مذہب اسلام اور دین کی سمجھ بوجھ کے لیے ایک منفرد دعوتی انداز اپنایا گیا۔ جب ہم تفسیر محمد امینی کو اس حوالے سے دیکھتے ہیں تو محسوس ہوتا ہے کہ یہاں بھی یہ دعوتی رجحان خصوصی طور پر اختیار کیا گیا۔ چونکہ انگریزی اقتدار کے دوام اور پائیداری کے لیے ضروری تھا کہ اسلام کا ایک بنیادی اور اہم تصور جہاد ہے لہذا اس کو ایک بغاوت سمجھا جائے اور جگہ جگہ اس حوالے سے مسلمانوں کو باور کروایا جاتا تھا کہ آج کے زمانے میں جہاد کی ضرورت نہیں اور جو لوگ ہندوستان کو دارالحرب قرار دیتے ہیں وہ دین کی صحیح تصویر پیش نہیں کرتے بلکہ اس سے دوسرے لوگوں کے لیے مسائل پیدا کرتے ہیں۔ اس حوالے سے تفسیر امینی میں سورہ آل عمران کی آیات نمبر ۱۰۴ سے مثال پیش خدمت ہے :

وَلَنْتَكُنَّ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَٰئِكَ هُمُ الْمُفْلِحُونَ .

اتے تو ہاتھیں اک امت بلاون (لوکانوں) طرف خیر (طرف توحید تے ہرکل خیر) امر کرن (وصل توحید) تے سارے عملاں مشہور) معروف داتے منع کرن (گل) منکر (بریائی تے شرک) ایسے لوک ای خلاصی پانے والے ہین۔ (۱۵)

سورہ آل عمران کی اس آیت کی وضاحت کرتے ہوئے مفسر نے ”تفسیر معالم“ سے عبارت نقل کی ہے جو

کچھ یوں ہے:

من امر بالمعروف ونہی عن المنکر فهو خلیفۃ اللہ و خلیفۃ رسولہ

(معالم) رسول اللہ صلی اللہ علیہ وآلہ وسلم نے فرمایا ہے جو امر کرکل نیک کاراں مشہور معروف داتے

منع کرے بڑے کماں تھیں سوا وہ خلیفۃ اللہ

و خلیفۃ کتابہ

داسے تے خلیفہ رسول اللہ داسے تے خلیفۃ اللہ کتاب اللہ داسے۔

فقہی رجحان:

تفسیر محمد امینی اپنی نوع کے اعتبار سے فقہی تفسیر سمجھی جاتی ہے کیونکہ اس میں فقہ حنفی سے تعلق رکھنے والے افراد کی دینی ضرورتوں اور دینی مسائل کے حوالے سے قرآن و حدیث کے علاوہ فقہی کتب سے بھی رہنمائی لی گئی ہے۔ فقہی مسائل کے حل کے لیے قیاس اور اجماع کی راہ بھی اختیار کی گئی ہے۔ مثلاً قصاص کے حوالے سے وہ یوں وضاحت کرتے ہیں:

وَلَكُمْ فِي الْقِصَاصِ حَيَاةٌ يَا أُولِي الْأَلْبَابِ لَعَلَّكُمْ تَتَّقُونَ .

اتے واسطے توہاڈے وچہ (حکم) قصاص دے حیاتی ہے اے عقل والیو (مومنو) اس واسطے جو متقی (خوف والے) بنو۔

تفسیر (حاشیہ نمبر ۲) ولکم فی القصاص (قصاص حیاتی ہے تقویٰ ہے) (ق) حدیث عبد اللہ بن مسعود راوی ہے رسول اللہ صلی اللہ علیہ وآلہ وسلم نے فرمایا ہے نہیں حلال ہوندا ہے خون آدمی مسلمین دا جو شہادت ادا کرے نہیں کوئی خدا رسول اللہ دے تے میں رسول اللہ داہاں سوا تیرے خون دے نفس بدلے نفس دیجو مارا جائے جان کے۔ (۱۷)

اسی طرح خواتین کے حوالے سے مسائل بیان کرتے ہوئے ایام ناپاکی کے حوالے سے مسائل پوری وضاحت سے پیش کرتے ہیں۔ سب سے پہلے قرآنی آیات اور پھر اس کی وضاحت میں حدیث مبارکہ کو یوں پیش کرتے ہیں:

وَيَسْأَلُونَكَ عَنِ الْمَحِيضِ قُلْ هُوَ أَذًى فَاعْتَزِلُوا النِّسَاءَ فِي الْمَحِيضِ وَلَا تَقْرُبُوهُنَّ حَتَّىٰ يَطْهُرْنَ فَإِذَا تَطَهَّرْنَ فَأْتُوهُنَّ مِنْ حَيْثُ أَمَرَكُمُ اللَّهُ إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ .

سوال کر دے ہین آپ توں حالت حیض دی تھیں سناؤ جی ایہ حیض اذیت (بیماری) ہے سو جدا رہو (صحبتوں) عورتاں تھیں حال حیض دے تے نہ قریب جاؤ عورتاں دے (صحبتوں) جدتا میں نہ پاک ہون (ہتھ لانا پاس سونا جائز ہے) پھر جس وقت پاک ہون غسل کر لین سو صحبت کرو انہاں تھیں جس راہ تھیں امر کیتا ہے تہاںوں اللہ نے سچ (سچ) اللہ محبت کرے تو بہ کرن والیاں تے محبت کرے پاک رہن والیاں تھیں۔ (۱۸)

اس آیت کی وضاحت میں حضرت عائشہ، حضرت انس اور حضرت ابو ہریرہ سے روایت کردہ احادیث مبارکہ کا حوالہ دے کر قرآن کی مجید کی مذکورہ بالا آیات مبارکہ کی تشریح و توضیح کر دیتے ہیں:

تفسیر: ویسئلو نك الخ هذا شیءٌ كتب اللہ علی بنات آدم۔ عائشہ رضی اللہ عنہا
 راوی ہیں رسول اللہ صلی اللہ علیہ وآلہ وسلم نے فرمایا ایہہ شے فرض کیتی ہے اللہ نے
 بیٹیاں آدم تے (م) انس رضی اللہ عنہ راوی ہے یہودیاں دیاں عورتاں نوں جس وقت حیض آوندا
 سی نہ کھاندے سن انہاں تھیں نہ جماع کر دے سن انہاں تھیں گھریں اصحاباں آپ صلی اللہ علیہ
 وآلہ وسلم دیاں نے سوال کیتا تے ایہہ آیت نازل ہوئی ابی ہریرہ رضی اللہ عنہ راوی ہے نبی
 صلی اللہ علیہ وآلہ وسلم تھیں آپ صلی اللہ علیہ وآلہ وسلم نے فرمایا ہے جو صحبت کرے جائز
 تھیں یا عورت تھیں ڈبروں یا سچا سچے کاہن (جوگی ریلی وغیرہ) نوں سوئکر ہو یا قرآن دا۔ (۱۹)

اسی طرح سورہ بقرہ کی آیت نمبر ۲۷۵ کا ترجمہ اور تفسیر اور سود کے بارے میں احکامات قرآن وحدیث کی
 روشنی میں دیئے گئے ہیں۔ اس تفسیر کا قابل ذکر پہلو یہ ہے کہ مفسر عمر اتالیہ زیادہ تر مختلف قرآنی آیات کی تفسیر وتشریح
 کے لیے قرآن وحدیث ہی سے استنباط اور استفادہ کرنے کا اہتمام کرتے ہیں۔

تیمم:

دین اسلام میں پانی کی عدم دستیابی یا بیماری کی حالت میں پانی کے استعمال سے پرہیز کرنے کی صورت
 میں پاکی یا طہارت حاصل کرنے کی شرط کس طرح پوری کی جاسکتی ہے ہمارے دین میں اس سلسلے میں بہت سہولت
 فراہم کی گئی ہے جسے تیمم کا نام دیا ہے۔ اس سلسلے میں قرآن مجید کی آیت کا ترجمہ اور تفسیر کرتے ہوئے تیمم کے مختلف
 مسائل کو بیان کرتے ہیں۔

يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَارَى حَتَّى تَعْلَمُوا مَا تَقُولُونَ وَلَا جُنُبًا
 إِلَّا عَابِرِي سَبِيلٍ حَتَّى تَغْتَسِلُوا وَإِنْ كُنْتُمْ مَرْضَى أَوْ عَلَى سَفَرٍ أَوْ جَاءَ أَحَدٌ مِنْكُمْ مِنَ
 الْغَائِطِ أَوْ لَامَسْتُمُ النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِوُجُوهِكُمْ
 وَأَيْدِيكُمْ إِنَّ اللَّهَ كَانَ غَفُورًا .

اے (مومنو) جو (اللہ تے رسول اللہ تے) ایمان لیائے ہونہ قریب جاؤ نماز دے جس ہال تہیں
 سکروں نشی ہووتا جو جان لیو کلام نوں جو بولدے ہوتے نہ جنہی سوا مسافر دے جدکن نہ غسل کر لیو
 تے جے ہوو مریض یا مسافر یا آوے کوئی توہاڈا حاجت بول جائے ضرورتھیں یا تہاں صحبت کیتی
 ہے عورتاں تھیں تے نہیں تہاں پایاں ہے پانی تو تیمم کروٹی پاک (طیب) تھیں پھر (نال ضرب
 پہلی دے) مسج کرو منہاں آپنیاں توں تے (دوسری دے) ہتھیاں اپنیاں توں سچ (سچ اللہ
 معاف کرنے والا بخش ہارے) بڑا۔ (۲۰)

اس آیت کی تفسیر کرتے ہوئے حضرت عائشہ سے روایت جس میں جمیل (گلے کا ہار) گم ہو جانے کی بنا پر

قافلے کے ساتھ روانگی میں دیر ہوگئی اور آنحضرت صلی اللہ علیہ وآلہ وسلم کو ان کے انتظار میں رکنا پڑا اس علاقے میں پانی کی عدم دستیابی کی وجہ سے تیمم کا حکم نازل ہوا اسی حوالے سے حضرت ابو موسیٰ اشعری کی روایت کو پیش کرتے ہیں:

ایس آیت دی تفسیر وچ حضرت عائشہ رضی اللہ تعالیٰ عنہا دی روایت وچ حمیل (گلے دا ہار) گم

ہون پاروں قافلے نوں دیر ہوگئی پانی نہ ملیا تے فیروضوئی تیمم دا حکم آیا۔ ایسے طرح ابو موسیٰ اشعری

رحمۃ اللہ علیہ دی روایت کردہ حدیث دی وضاحت لئی لیاندی گئی اے۔ (۱۹)

تفسیر محمد امینی اپنی نوعیت کے لحاظ سے ایک بھرپور ماٹوری علمی، فکری اور دعوتی تفسیر ہے۔ انیسویں صدی کے آخر میں مولانا محمد عمرا تالیہ نے پنجابی زبان میں یہ تفسیر لکھ کر بعد میں آنے والے پنجابی مفسرین کے لیے فن تفسیر نگاری کا ایسا رجحان عام کیا۔ کیونکہ ان سے پہلے پنجابی زبان میں صرف ”تفسیر محمدی“ ایک اہم کاوش تھی۔ اس سے جہاں مقامی زبان میں دین کی روشنی پھیلی وہاں پنجابی زبان و ادب میں مختلف دینی مسائل کو پیش کرنے کا رواج بھی بڑھا۔ اس عہد میں پنجابی زبان کی املا کو دیکھا جائے تو تفسیر امینی میں مفسر نے لفظوں کو زیادہ تر ملا کر لکھا ہے۔ مثلاً ”پالوائے“، ”کرنوائے“، ”تہیں“، ”آپدے“ وغیرہ۔ ان سے پہلے لکھی جانے والی ”تفسیر محمدی“ اگرچہ مکمل طور پر منظوم تفسیر ہے۔ لیکن ”تفسیر امینی“ میں نظم سے زیادہ نثری اثرات غالب ہیں۔ ”تفسیر محمدی“ میں قدیمی پنجابی زبان استعمال ہونے کی وجہ سے مشکل پسندی درآئی ہے جبکہ ”تفسیر امینی“ میں زبان سادہ اور رواں ہے البتہ دینی اور فقہی مسائل کی تشریحات اور حاشیہ آرائی کی کثرت سے قاری مشکل میں پڑ جاتا ہے۔ لیکن نثر میں ایسے علمی اور فقہی مسائل کو پیش کرنے کا رجحان ضرور پیدا ہو جاتا ہے۔

حواشی:

- ۱۔ ماہنامہ سیارہ ڈائجسٹ نے دسمبر ۲۰۰۱ء میں قرآن نمبر شائع کیا تھا۔ اس کی تیسری جلد میں صفحہ نمبر ۷۱ تا ۷۸ پر جناب محمد عالم مختار حق کی مرتب کردہ فہرست تراجم و تفاسیر قرآن مجید (مکمل یا نامکمل) میں پنجابی تفاسیر کے حوالے سے سریل نمبر ۴۰ پر تفسیر محمد امینی کا ذکر ملتا ہے۔
- ۲۔ عمرا تالیہ، محمد، تفسیر محمد امینی کے ٹائٹل پر یہ عبارت موجود ہے جس کے آخر پر مہر نما دستخط موجود ہیں یہ تفسیر محمد امینی کا ذکر ملتا ہے۔
- ۳۔ عمرا تالیہ، محمد، تفسیر محمد امینی، ملقب نور علی نور، جلد پہلی (لاہور: رفاع عام پریس، ۱۳۱۸ھ)، ٹائٹل صفحہ
- ۴۔ عمرا تالیہ، محمد، تفسیر محمد امینی، ص: ۲
- ۵۔ عمرا تالیہ، محمد، تفسیر محمد امینی، ص: ۲
- ۶۔ عمرا تالیہ، محمد، تفسیر محمد امینی، ص: ۲

- ۷۔ عمراتالیہ، محمد، تفسیر محمد امینی، ص: ۴
- ۸۔ عمراتالیہ، محمد، تفسیر محمد امینی، ص: ۴
- ۹۔ عمراتالیہ، محمد، تفسیر محمد امینی، ص: ۴
- ۱۰۔ عمراتالیہ، محمد، تفسیر محمد امینی، ص: ۴
- ۱۱۔ عمراتالیہ، محمد، تفسیر محمد امینی، ص: ۴
- ۱۲۔ عمراتالیہ، محمد، تفسیر محمد امینی، (سورہ البقرہ، آیت، ۲۷)، ص: ۴۲
- ۱۳۔ عمراتالیہ، محمد، تفسیر محمد امینی، ص: ۴۲
- ۱۴۔ عمراتالیہ، محمد، تفسیر محمد امینی، ص: ۴۲
- ۱۵۔ عمراتالیہ، محمد، تفسیر محمد امینی، (سورہ آل عمران، آیت، ۱۰۴)، ص: ۹۰
- ۱۶۔ عمراتالیہ، محمد، تفسیر محمد امینی، ص: ۹۰
- ۱۷۔ عمراتالیہ، محمد، تفسیر محمد امینی، (سورہ البقرہ، آیت، ۱۷۹)، ص: ۴۵
- ۱۸۔ عمراتالیہ، محمد، تفسیر محمد امینی، ص: ۴۵
- ۱۹۔ عمراتالیہ، محمد، تفسیر محمد امینی، (سورہ البقرہ، آیت، ۲۲۲)، ص: ۵۶
- ۲۰۔ عمراتالیہ، محمد، تفسیر محمد امینی، ص: ۵۶
- ۲۱۔ عمراتالیہ، محمد، تفسیر محمد امینی، (سورہ النساء، آیت، ۴۳)

مآخذ:

- ۱۔ عمراتالیہ، محمد، تفسیر محمد امینی، ملقب نور علی نور، جلد پہلی، لاہور: رفاع عام پریس، ۱۳۱۸ھ
- ۲۔ محمد لکھوی، حافظ، تفسیر محمد ی، س ن
- ۳۔ سیارہ ڈائجسٹ (قرآن نمبر)، لاہور: دسمبر، ۲۰۰۱ء

